

Kopja Informali ta' Sentenza



**QORTI TA' L-APPELL**

**S.T.O. PRIM IMHALLEF  
VINCENT DE GAETANO**

**ONOR. IMHALLEF  
ALBERT J. MAGRI**

**ONOR. IMHALLEF  
TONIO MALLIA**

Seduta tad-29 ta' Frar, 2008

Appell Civili Numru. 1268/2003/1

**Rainbow Mix Concrete Limited - C 6763**

**v.**

**Andrew Scicluna u b'digriet tat-18 ta' Jannar 2005 giet  
kjamata fil-kawza s-socjeta` White Power Company  
Limited**

**Il-Qorti:**

**Preliminari:**

B'citazzjoni pprezentata quddiem il-Prim Awla tal-Qorti Civili fis-26 ta' Novembru, 2003 is-socjeta` attrici ppremettiet illi l-konvenut huwa debitur lejn is-socjeta` attrici fis-somma ta' hamest elef, tliet mija u erbgha u tmenin lira u disghin centezmi (Lm5,384.90) liema somma hija dovuta bhala bilanc fuq prezz ta' gebel u materjal tal-bini mibjugh u kkonsenjat lill-konvenut fuq ordni tieghu stess, u mhux imhallas, skond kif jidher mill-*statement* hawn anness u mmarkat Dok "A"; illi l-konvenut gie interpellat sabiex ihallas dan id-debitu pero` baqa' inadempjenti (Dok. B); illi dan id-debitu huwa cert, likwidu u dovut, u fil-fehma tas-socjeta` attrici, il-konvenut m'ghandux eccezzjonijiet x'jaghti kontra t-talba attrici ghall-hlas ta' l-imsemmi debitu; dan premiss is-socjeta` attrici talbet li l-konvenut jghid ghaliex dik il-Qorti ma kellhiex:

1. tiddeciedi l-kawza bid-dispenza mis-smiegh a tenur ta' l-Artikolu 167 *et seq.* tal-Kap. 12 tal-Ligijiet ta' Malta;
2. tiddikjara illi l-konvenut huwa debitur lejn is-socjeta` attrici fis-somma ta' hamest elef, tliet mija u erbgha u tmenin lira u disghin centezmi (Lm5,384.90), liema somma hija dovuta bhala bilanc fuq prezz ta' gebel u materjal tal-bini mibjugh u kkonsenjat lill-konvenut; u
3. tikkundanna lill-konvenut ihallas lis-socjeta` attrici s-somma ta' hamest elef u tliet mija u erbgha u tmenin Lira u disghin centezmi (Lm 5,384.90);

Bl-ispejjez u bl-imghaxijiet legali mid-data tal-prezentata tac-citazzjoni sad-data tal-pagament effettiv kontra l-konvenut li gie ngunt ghas-subizzjoni;

B'nota pprezentata fil-5 ta' Jannar, 2004 il-konvenut eccepixxa :

1. Illi l-eccipjent ma ghandu ebda relazzjoni guridika mas-socjeta` attrici;

Kopja Informali ta' Sentenza

2. Illi minghajr pregudizzju ghall-ewwel eccezzjoni, l-eccepjent ma huwiex il-legittimu kontradittur tas-socjeta` attrici;

3. Illi minghajr pregudizzju ghall-ewwel zewg eccezzjonijiet, s-socjeta` attrici ghandha tipprova illi effettivament bieghet u kkonsenjat lill-konvenut il-kwantita kollha tal-materjal imsemmi fid Dok C. peress illi dan qed jigi kkontestat;

Rat id-digriet ta' l-ewwel Qorti tat-18 ta' Ottubru 2004 li permezz tieghu gie ordnat li c-citazzjoni numru 1269/03, fl-ismijiet "Sand & Gravel Limited vs Andrew Scicluna" u li kienet pendenti quddiem dik l-istess qorti diversament presjeduta, tigi rikjamata quddiem dik il-qorti kif presjeduta sabiex tinstema' kontestwalment mal-prezenti kawza;

Rat id-digriet tat-18 ta' Jannar 2005 li bih giet kjamata fil-kawza s-socjeta` White Power Company Limited;

Rat li l-imsemmija socjeta` kjamata fil-kawza, debitament notifikata, naqset li tipprezenta n-nota ta' eccezzjonijiet taghha;

Semghet ix-xhud prodott mis-socjeta` attrici;

Rat il-verbal tas-seduta tat-2 ta' Gunju 2005 minn fejn jirrizulta li l-kawza giet differita ghas-sentenza;

Rat id-digriet ta' l-ewwel Qorti tat-8 ta' Lulju, 2005 meta t-talba ghas-sospensjoni tal-prolazzjoni tas-sentenza ghar-ragunijiet indikati fir-rikors tal-konvenut ipprezentata fl-24 ta' Gunju, 2005, giet michuda.

### **Is-sentenza appellata.**

Il-Prim Awla tal-Qorti Civili ddisponiet minn din il-vertenza b'sentenza moghtija fit-8 ta' Lulju, 2005 bil-mod segwenti: "Tiddeciedi billi fl-ewwel lok tillibera s-socjeta` kjamata fil-kawza mill-osservanza tal-gudizzju, billi fit-tieni lok tichad l-eccezzjonijiet kollha tal-konvenut u billi fit-tielet lok tilqa t-talbiet attrici fil-konfront tal-konvenut proprio u b'hekk

tiddikjara illi l-konvenut huwa debitur lejn is-socjeta` attrici fis-somma ta' hamest elef, tliet mija u erbgha u tmenin lira u disghin centezmi (Lm5,384.90)<sup>1</sup>, liema somma hija dovuta bhala bilanc fuq prezz ta' gebel u materjal tal-bini mibjugh u kkonsenjat lill-konvenut u tikkundanna lill-konvenut ihallas lis-socjeta` attrici l-istess somma ta' hamest elef u tliet mija u erbgha u tmenin liri u disghin centezmi (Lm5,384.90) u dana bl-imghaxxijiet legali mid-data ta' din is-sentenza sad-data ta' l-effettiv pagament;

Spejjez kollha kontra l-konvenut.”

U dana wara li ghamlet is-segweni konsiderazzjonijiet:

“Mill-provi prodotti t-talbiet attrici jirrizultaw sufficjentement pruvati fil-konfront tal-konvenut proprio u ghalhekk l-istess talbiet attrici jimmeritaw li jigu akkolti dejjem ghar-rigward tal-konvenut f'ismu proprju;

“Il-konvenut naqas li jipproduci provi in sostenn ta' dak li huwa ssottometta fin-nota ta' eccezzjonijiet tieghu. F'dawn ic-cirkostanzi l-eccezzjonijiet tal-konvenut ma jistghu qatt jigu akkolti u konsegwentement ghandhom jigu rigettati. Ghalhekk ukoll ma jirrizultax li l-konvenut f'dan in-negozju kien qed jagixxi ghan-nom ta' terzi. B'hekk is-socjeta` kjamata fil-kawza ghandha tigi liberata mill-osservanza tal-gudizzju;”

### **L-appell tal-konvenut.**

Mis-sentenza fuq riportata appella l-konvenut b'rikors intavolat fit-28 ta' Lulju, 2005 billi hass ruhu aggravat bid-digriet tat-8 ta' Lulju, 2005 meta t-talba tieghu ghas-suspensjoni tal-prolazzjoni tas-sentenza u d-debita awtorizzazzjoni biex iressaq provi tieghu giet michuda u konsegwentement hass ruhu wkoll aggravat bis-sentenza appellata billi ma hemmx bizzejjed prova favur it-tezi attrici biex b'hekk it-talba taghha tigi akkolta. Ghalhekk il-konvenut talab li s-sentenza appellata tigi konfermata

---

<sup>1</sup> Illum €12,543.44

inkwantu giet liberata mill-osservanza tal-gudizzju s-socjeta` kjamata in kawza, u cioe` White Power Company Limited, u revokata ghal bqija u li l-atti jergaw jintbghatu lura quddiem l-ewwel Qorti sabiex tisma' x-xhieda kollha tieghu u dana bl-ispejjez taz-zewg istanzi kontra s-socjeta` attrici.

Illi l-kwistjoni kollha tirrizolvi ruhha fuq in-nuqqas ta' provi da parti tal-konvenut. Dan ighid li huwa qatt ma kellu l-opportunita` jressaq provi billi bi zvista l-avukat tieghu kien ha differiment hazin u ghalhekk, kemm hu u kemm l-avukat tieghu ma attendewx is-seduta tat-2 ta' Gunju, 2005 meta l-kawza giet imhollija ghas-sentenza wara li xhed Emanuel Aquilina, prodott mis-socjeta` attrici u wara li l-attur iddikjara li ma kellux provi ohra u talab li l-kawza tibqa' differita ghas-sentenza.

Jidher li fl-udjenza msemmija tat-2 ta' Gunju, 2005 il-Qorti laqghet it-talba tas-socjeta` attrici billi ddifferit il-kawza ghas-sentenza in difett ta' ostakolu ghat-8 ta' Lulju, 2005. L-appellant isostni li, gia` la darba tqajjem ostakolu kif inghad fir-rikors tieghu tal-24 ta' Gunju, 2005, dik il-Qorti kellha tissospendi l-prolazzjoni tas-sentenza biex taghti l-possibilita` lill-konvenut jipproduci l-provi tieghu. Dan ir-ragunament jista` jkollu certa piz izda din il-Qorti tirravviza cirkostanza ohra li twassal ghall-akkoljiment ta' l-appell tal-konvenut. Infatti l-udjenza tat-2 ta' Gunju, 2005 inzammet wara l-udjenza tad-19 ta' April ta' l-istess sena meta gie verbalizzat hekk: "Meta ssejhet il-kawza deheru d-difensuri tal-partijiet u nformaw lill-Qorti li saru u ser isiru laqghat ghall-verifiki ta' kontijiet u ghad baqa' il-possibilita` ta' transazzjoni." Wara dan il-verbal, hekk imsejjah komunement bhala "*tal-partijiet*" il-Qorti ghaddiet biex tippronunzja ordni, kif kellha kull ragun taghmel, billi l-possibilita` ta' transazzjoni kienet tmur lura ghal aktar minn sena qabel dik l-udjenza kif jixhed il-verbal ta' l-udjenza tal-24 ta' Mejju, 2004, u ghalhekk il-Qorti ordnat li l-kawza tibqa' differita ghas-seduta tat-2 ta' Gunju, 2005 "ghall-provi tas-socjeta` attrici jekk ikun il-kaz." Jidher ghalhekk li l-konvenut ma kienx tenut li jipprezenta l-provi tieghu fl-udjenza tat-2 ta' Gunju, 2005 billi din kienet specifikatament intiza ghall-provi tas-socjeta` attrici.

Isegwi li, irrispettivament jekk il-konvenut jew saħħansitra l-avukat tieghu, attendewx din is-seduta, kien obbligu tal-Qorti li tiddiferixxi l-kawza għall-provi tal-konvenut la darba s-socjeta` attrici, ddikjarat f'dak l-istadju li ma kellhiex provi oħra xi tressaq. Kuntrarjament għal dan, il-konvenut jigi pregudikat, kif fil-fatt gie pregudikat, billi ma kellux l-opportunita` li jressaq il-provi tieghu kif kellu kull dritt li jagħmel.

In vista ta' dan, din il-Qorti hija tal-fehma li s-sentenza appellata hija monka billi tirrispekkja biss l-provi ta' parti wahda u cioe` dawk tas-socjeta` attrici, billi l-konvenut qatt ma ingħata l-possibilita` li jressaq provi.

Għar-ragunijiet fuq mogħtija qed jigi revokat id-digriet tat-8 ta' Lulju, 2005 fejn tinsab ic-caħda tat-talba għas-suspensjoni tal-prolazzjoni tas-sentenza, kif ukoll qed tigi revokata s-sentenza mogħtija fl-istess data bejn il-partijiet fuq imsemmija u din il-Qorti tordna li l-atti jergħu jintbghatu lura lill-ewwel Qorti sabiex dik il-Qorti tiddeciedi l-kaz wara li tisma' u tiehu konjizzjoni tal-provi tal-konvenut, u dan stante li l-attur ġia` iddikjara li ma kellux provi oħra xi jressaq.

Fic-cirkostanzi l-ispejjez tal-kawza jibqgħu bla taxxa bejn il-partijiet filwaqt li dawk l-ispejjez li jikkoncernaw lis-socjeta` kjamata in kawza jkunu a karigu tas-socjeta` attrici li talbet l-istess kjamata in kawza.

**< Sentenza Finali >**

-----TMIEM-----